

ಬೇಕು? ಆದ್ದರಿಂದ ಆದಷ್ಟೂ ಬೇಗ ಅಲ್ಲಿಗೆ ವೈದ್ಯರನ್ನು ಮತ್ತು ಇತರ ಸಿಬ್ಬಂದಿ ವರ್ಗದವರನ್ನು ನೇಮಕ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ಮಾನ್ಯ ಮಂತ್ರಿಗಳು ಮೊನ್ನೆ ನಮ್ಮ ಊರಿಗೆ ಬಂದಾಗ ಅಲ್ಲಿನ ಆಸ್ಪತ್ರೆಗೆ ಭೇಟಿ ಕೊಟ್ಟು ಅಲ್ಲಿದ್ದ ಶಸ್ತ್ರವೈದ್ಯರನ್ನು ಬೇರಡೆಗೆ ವರ್ಗ ಮಾಡಿ ಅವರ ಜಾಗಕ್ಕೆ ದಂತ ವೈದ್ಯರನ್ನು ಹಾಕಿದಾರೆ. ಇದರಿಂದ ಅಲ್ಲಿ ಈಗ ಶಸ್ತ್ರ ವೈದ್ಯರಿಲ್ಲದೆ ಬಹಳ ತೊಂದರೆಯಾಗಿದೆ. ಆದ್ದರಿಂದ ಶಸ್ತ್ರವೈದ್ಯರನ್ನು ಮತ್ತು ಮಹಿಳಾ ವೈದ್ಯರನ್ನು ಅಲ್ಲಿಗೆ ನೇಮಕ ಮಾಡಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಹೇಳಿರತಕ್ಕಂಥ ಖಾಲಿ ಹುದ್ದೆಗಳಿಗೆ ಆದಷ್ಟೂ ಶೀಘ್ರವಾಗಿ ನೇಮಕ ಮಾಡಲು ನಾನು ಸೂಕ್ತ ಕ್ರಮ ಕೈಕೊಳ್ಳುತ್ತೇನೆ. ಆರಸ್ಕೀಕರ ಆಸ್ಪತ್ರೆಯಲ್ಲಿ ವೈದ್ಯರ ವರ್ಗದ ಬಗ್ಗೆ ಮಾನ್ಯ ಸದಸ್ಯರು ಹೇಳಿದ್ದಾರೆ. ನಾನು ಅಲ್ಲಿಗೆ ಹೋಗಿದ್ದಾಗ ಮಾನ್ಯ ಸದಸ್ಯರೆದುರೇ ಅಲ್ಲಿನ ಸಾರ್ವಜನಿಕರು ನನ್ನ ಬಳಿ ಬಂದು ಅಲ್ಲಿರುವ ವೈದ್ಯರುಗಳನ್ನು ಕೂಡಲೇ ವರ್ಗ ಮಾಡಬೇಕೆಂದು ದೊಡ್ಡದಾಗಿ ಪ್ರತಿಭಟನೆ ಮಾಡಿದ್ದರಿಂದ ಅಲ್ಲಿನ ವೈದ್ಯರನ್ನು ಮಹಿಳಾ ವೈದ್ಯರನ್ನು ವರ್ಗ ಮಾಡಲಾಯಿತು. ಈಗ ಬೇರೆಯವರನ್ನು ನೇಮಕ ಮಾಡಲು ನಾನು ಸೂಕ್ತ ಕ್ರಮ ಕೈಕೊಂಡಿದ್ದೇನೆ. ೧೪೨ ಜನ ಮಹಿಳಾ ವೈದ್ಯರ ಒಂದು ಪಟ್ಟಿಯನ್ನು ಪಿ.ಎಸ್.ಸಿ. ಅವರು ನಮಗೆ ಕಳುಹಿಸಿಕೊಟ್ಟಿದ್ದಾರೆ. ಇನ್ನು ೪-೫ ದಿವಸಗಳಲ್ಲಿ ಇವರನ್ನೆಲ್ಲಾ ಎಲ್ಲ ಕಡೆಗೂ ನೇಮಕ ಮಾಡುತ್ತಿದ್ದೇವೆ.

ಶ್ರೀ ಜಿ.ಎಸ್. ಬಸವರಾಜ್.—ಇಲ್ಲಿ ಅನುಭವದಲ್ಲಿ ಕೊಟ್ಟಿರುವ ವಿವರಗಳಲ್ಲಿ ಕೊನಕಣಿ ಗ್ರಾಮವೂ ಸಹ ಸೇರಿಬಿಟ್ಟಿದೆ. ಆದರೆ ಇದು ನಮ್ಮ ತಾಲ್ಲೂಕಿಗೆ ಸೇರಿಲ್ಲ. ಆದರೂ ಇದನ್ನು ಸೇರಿಸಿದ್ದಾರೆ. ಆದ್ದರಿಂದ ಈ ಬಗ್ಗೆ ತಾವು ಸಂಬಂಧಪಟ್ಟ ಅಧಿಕಾರಿಗಳ ಮೇಲೆ ಕ್ರಮ ಕೈಕೊಳ್ಳಬೇಕೆಂದು ಸಲಹೆ ಮಾಡುತ್ತೇನೆ ಮತ್ತು ಈಗ ಖಾಲಿ ಇರತಕ್ಕಂಥ ಹುದ್ದೆಗಳನ್ನು ಜಾಗ್ರತೆ ಭರ್ತಿ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಮುನಿರಾಬಾದ್‌ನಲ್ಲಿರುವ ತುಂಗಭದ್ರಾ ಪಲ್ವ ಮತ್ತು ಬೋರ್ಡ್ ಮಿಲ್ಲಿನಿಂದಾಗಿ

ತುಂಗಭದ್ರಾ ನದಿಯ ನೀರು ಕಲುಷಿತ ಗೊಂಡಿರುವುದರ ಬಗ್ಗೆ

(೧೧೪) ಶ್ರೀ ಮಲ್ಲಿಕಾರ್ಜುನ ಬಸಪ್ಪ ದಿವಟರ್ (ಕೊಪ್ಪಳ).—ಮಾನ್ಯ ಕೈಗಾರಿಕಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ?

- ಅ) ಮುನಿರಾಬಾದ್‌ನಲ್ಲಿರುವ ತುಂಗಭದ್ರಾ ಪಲ್ವ ಮತ್ತು ಬೋರ್ಡ್ ಮಿಲ್ಲಿನಿಂದಾಗಿ ನದಿಯ ನೀರು ತಮ್ಮ ಕಾರ್ಖಾನೆಯ ಕಷ್ಟ ಲ ನೀರನ್ನು ತುಂಗಭದ್ರಾ ನದಿಗೆ ಬಿಡುತ್ತಿರುವುದು ಸರಕಾರದ ಗಮನಕ್ಕೆ ಬಂದಿದೆಯೇ?
- ಆ) ಹಾಗಿದ್ದಲ್ಲಿ ಇದನ್ನು ತಡೆಗಟ್ಟಲು ಯಾವ ಕ್ರಮ ಕೈಗೊಳ್ಳಲಾಗಿದೆ.
- ಇ) ಪ್ರಸಿದ್ಧ ಹುಲೆಗಮ್ಮನ ದೇವಸ್ಥಾನಕ್ಕೆ ಬಂದ ಸಹಸ್ರಾರು ಭಕ್ತರು ಕಲುಷಿತ ನೀರನ್ನು ಕುಡಿದು ರೋಗ ಪೀಡಿತರಾಗುತ್ತಿರುವುದು ದನಕರುಗಳು ಹಾಗೂ ಮೀನು ಇನ್ನಿತರ ಪ್ರಾಣಿಗಳು ಪ್ರಾಣ ನೀಗುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ?

ಶ್ರೀ ಎಸ್.ಆರ್. ಬೊಮ್ಮಾಯಿ (ಕೈಗಾರಿಕಾ ಮಂತ್ರಿಗಳು).—

- ಅ) ಬಂದಿದೆ
- ಆ) ಕಾರ್ಖಾನೆಯಿಂದ ಹೊರಬರುವ ಕಲ್ಮಷ ನೀರನ್ನು ನದಿಗೆ ಬಿಡಲು ಯೋಗ್ಯವಾದ ಗುಣಮಟ್ಟಕ್ಕೆ ಸರಿಹೊಂದುವಂತೆ ಪರಿಷ್ಕರಿಸಲು ಕಾರ್ಖಾನೆಗೆ ಆದೇಶ ನೀಡಲಾಗಿದೆ. ಕಾರ್ಖಾನೆಯು ಪರಿಷ್ಕರಣದ ಯಂತ್ರಗಳನ್ನು ಹಾಕುವ ಕೆಲಸಗಳನ್ನು ಕೈಗೊಂಡಿದೆ. ಶೇಕಡ ೬೦ ಭಾಗದಷ್ಟು ಕೆಲಸವು ಆಗಿದೆ. ಪರಿಷ್ಕರಣ ಯಂತ್ರ ಬೋರ್ಡ್‌ನ ಕೆಲಸವು ಸಮಾಪ್ತವಾಗಿ ಅಭಾವದಿಂದಾಗಿ ಸ್ಥಗಿತಗೊಂಡಿರುವುದು ಮತ್ತು ಈ ಕೆಲಸವು ಗೌರವ ಜೂನ್ ತಿಂಗಳ ಅಂತ್ಯದ ವೇಳೆಗೆ ಸಂಪೂರ್ಣವಾಗುವುದು.

ವುದಾಗಿಯೂ ಕಾರ್ಖಾನೆಯವರು ತಿಳಿಸಿರುತ್ತಾರೆ ಆದರೆ ರಾಜ್ಯ ಮಾಲಿನ್ಯ ನಿಯಂತ್ರಣ ಮಂಡಲಿಯು ಛ ತಿಂಗಳು ಅಂದರೆ ೩೧-೧೨-೧೯೮೩ರ ವರೆವಿಗೆ ಉಳಿದ ಕೆಲಸವನ್ನು ಪೂರ್ಣಗೊಳಿಸಲು ಕಾಲಾವಕಾಶ ನೀಡಿದೆ.

೧) ಇಲ್ಲ.

ಶ್ರೀ ಮಲ್ಲಿಕಾರ್ಜುನ ಬಸಪ್ಪ ದಿವಟರ್.—ತುಂಗಭದ್ರಾ ಪಲ್ಕಿ ಮತ್ತು ಬೋರ್ಡ್ ಕಾರ್ಖಾನೆ ಯವರು ಪರಿಷ್ಕರಣದ ಯಂತ್ರಗಳನ್ನು ಹಾಕುವ ಕೆಲಸ ಶೇಕಡಾ ೬೦ ರಷ್ಟು ಆಗಿದೆ ಎಂದು ಹೇಳಿ ಲಾಗಿದೆ. ಇನ್ನುಳಿದ ಕೆಲಸವನ್ನು ತಾ ೩೧-೧೨-೧೯೮೩ ರೊಳಗಾಗಿ ಪೂರ್ತಿ ಮಾಡಬೇಕೆಂದು ಹೇಳಿ ದಾರೆ. ಕೊನೆಯಪಕ್ಷ ಮುಂದಿನ ಮಾರ್ಚ್ ತಿಂಗಳೊಳಗಾಗಿಯಾದರೂ ಈ ಕೆಲಸವನ್ನು ಪೂರ್ತಿ ಮಾಡುವಂತೆ ತಾವು ಅವರಿಗೆ ಹೇಳಬೇಕೆಂದು ಒತ್ತಾಯ ಮಾಡುತ್ತೇನೆ. ಏಕೆಂದರೆ, ಅಲ್ಲಿ ಪ್ರಸಿದ್ಧ ವಾದ ಹುಲಿಗೆಮ್ಮನ ದೊಡ್ಡ ಜಾತ್ರೆ ನಡೆಯುತ್ತದೆ. ಆ ಸಮಯದಲ್ಲಿ ಅಲ್ಲಿಗೆ ಸುಮಾರು ೫೦ ಸಾವಿರದಷ್ಟು ಜನರು ಬರುತ್ತಾರೆ. ಆ ಬೇಸಿಗೆ ಸಮಯದಲ್ಲಿ ರಿಜರ್ವಾಯರ್‌ನಲ್ಲಿ ನೀರು ಸಾಕಷ್ಟು ಇಲ್ಲದ ಕಾರಣದಿಂದ ಈ ಕಾರ್ಖಾನೆಯವರು ಹೊರಬಿಡುವಂತಹ ಮಾಲಿನ್ಯ ನೀರನ್ನು ಕುಡಿದು ಜವರು ತೊಂದರೆ ಅನುಭವಿಸಬೇಕಾಗಿದೆ. ಆದ್ದರಿಂದ ಮುಂದಿನ ಮಾರ್ಚ್ ತಿಂಗಳೊಳಗೆ ಈ ಕೆಲಸವನ್ನು ಅವರು ಪೂರೈಸುವಂತೆ ಮಾನ್ಯ ಸಚಿವರು ವ್ಯವಸ್ಥೆ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಸ್.ಆರ್. ಬೊಮ್ಮಾಯಿ.—ಸರ್ಕಾರದ ಆದೇಶದ ಮೇರೆಗೆ ಡಿಸೆಂಬರ್ ಅಂತ್ಯದೊಳಗೆ ಪೂರೈಸಲಾಗುತ್ತದೆ. ಮಾರ್ಚ್ ಅಂತ್ಯದೊಳಗೆ ಹಾಗೆಯೇ ಆಗುತ್ತದೆ. ಸರ್ಕಾರ ಈ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತದೆ.

ಶ್ರೀ ಮಲ್ಲಿಕಾರ್ಜುನ ಬಸಪ್ಪ ದಿವಟರ್.—ನಮ್ಮ ಕೊಪ್ಪಳ ತಾಲ್ಲೂಕಿನಲ್ಲಿ ದೊಡ್ಡ ಕೈಗಾರಿಕೆಗಳು ಸ್ಥಾಪಿತವಾಗಿರುವುದರಿಂದ ಕೇಂದ್ರ ಸರ್ಕಾರದಿಂದ ಸಿಗುತ್ತಿದ್ದ ೧೫ ಪರ್ಸೆಂಟ್ ಸಬ್ಸಿಡಿ ಸಿಗುತ್ತಿಲ್ಲ. ತುಂಗಭದ್ರಾ ಪಾಲಿಫೈಬರ್‌ನವರು ಕಾರ್ಖಾನೆಗಳನ್ನು ಸ್ಥಾಪನೆ ಮಾಡಿರುವುದರಿಂದ ಅವರು ೩೦ ಕೋಟಿ ರೂಪಾಯಿಗಳು ಬಂಡವಾಳ ಹೂಡಿದ್ದಾರೆ. ಅವರು ೩೦ ಕೋಟಿ ರೂಪಾಯಿಗಳ ಬಂಡವಾಳ ಹೂಡಿರುವುದರಿಂದ, ತಾಲ್ಲೂಕಿನಲ್ಲಿ ಹೂಡಬೇಕಾದ ಬಂಡವಾಳದ ಗುರಿ ಮುಗಿಯುತ್ತದೆ. ಆದ್ದರಿಂದ ಸಣ್ಣ ಕೈಗಾರಿಕೆಗಳಿಗೆ ನಮ್ಮಲ್ಲಿ ಪ್ರೋತ್ಸಾಹ ಕೊಡಬೇಕೆಂದು ತಮ್ಮ ಮೂಲಕ ಮಾನ್ಯ ಮಂತ್ರಿಗಳನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ಎಸ್.ಆರ್. ಬೊಮ್ಮಾಯಿ.—ಈ ಪ್ರಶ್ನೆಗೆ ಸಂಬಂಧವಿಲ್ಲದಿದ್ದರೂ, ಮಾನ್ಯ ಸದಸ್ಯರ ಸಲಹೆಯನ್ನು ಅತ್ಯಂತ ಸಹಾನುಭೂತಿಯಿಂದ ಪರಿಶೀಲಿಸುತ್ತೇನೆ.

ಅಧ್ಯಕ್ಷರು.—ಪ್ರಶ್ನೆ ೩೪೧ (೯೭) ಮಾನ್ಯ ಸದಸ್ಯರಾದ ಬಾಕಿಲ ಹುಕ್ಕಪ್ಪ, ಸದಸ್ಯರು ಬಂದಿಲ್ಲ.

ಶ್ರೀ ಎಸ್.ಎಸ್. ಕಡಪಟ್ಟಿ ಪ್ರಶ್ನೆ ನಂ. ೩೪೨ (೧೧೯) ಸದಸ್ಯರು ಬಂದಿಲ್ಲ.

ಗಜೇಂದ್ರ ಗಡದಲ್ಲಿ ಕುಷ್ಟರೋಗಿಗಳ ಪುನರ್ವಸತಿ ಕೇಂದ್ರವನ್ನು ಸ್ಥಾಪಿಸುವುದು

೧೨೦ ಶ್ರೀ ಜಿ.ಎಸ್. ದೊಡ್ಡಮೇಟಿ (ರೋಣ).—ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ?

ಅ) ಕುಷ್ಟರೋಗಿಗಳ ಪುನರ್ವಸತಿ ನಿರ್ಮಾಣ ಕೇಂದ್ರವನ್ನು ರೋಣ ತಾಲ್ಲೂಕು ಗಜೇಂದ್ರ ಗಡದಲ್ಲಿ ಸ್ಥಾಪಿಸಲು ಸರ್ಕಾರದವರು ಯಾವುದಾದರೂ ಯೋಜನೆ ಯನ್ನು ಸಿದ್ಧ ಪಡಿಸಿರುವರೇ?

ಆ) ಹಾಗಿದ್ದಲ್ಲಿ ಆ ಯೋಜನೆ ಯಾವ ಹಂತದಲ್ಲಿದೆ?

ಇ) ಸದರಿ ಯೋಜನೆಯನ್ನು ಸಿದ್ಧಪಡಿಸದಿದ್ದಲ್ಲಿ ಸರ್ಕಾರದವರು ಈ ಕೇಂದ್ರವನ್ನು ಸ್ಥಾಪಿಸಲು ಸೂಕ್ತ ಕ್ರಮ ಕೈಗೊಳ್ಳುವರೇ?